



கலைஞர்
100
1924 - 2023

முரசுமலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 153 - திருவள்ளூர் ஆண்டு : 2054 - மார்ச்சு 27 - வெள்ளிக்கிழமை 12 ஜனவரி 2024 - வெளியீடு : 12 பக்கங்கள் Established : 10.8.1942 - Volume : 82 - Issue : 153 : Thiruvalluvar Year - 2054 - Margazhi 27 - Friday 12 January 2024 - Dak : 12 Pages ₹ 5.00

சென்னையில் - மாபெரும் அயலகத் தமிழர் தின இரண்டு நாள் விழா!

முதலமைச்சர் மு.க.ஸ்டாலின் - இன்று விருதுகள் வழங்கி விழாப் பேருரை !

அமைச்சர் உதயநிதி ஸ்டாலின் தொடங்கி வைத்தார் ! 58 நாடுகளிலிருந்து தமிழ் வம்சாவளியினர் பங்கேற்பு !

சென்னை, ஜன. 12 -

தமிழ்நாடு அரசின் அயலகத் தமிழர் நலன் மற்றும் மறுவாழ்வுத் துறை மூன்றாம் ஆண்டாக 'தமிழ் வெல்லும்' என்னும் கருப்பொருளை மையமாகக் கொண்டு மாபெரும் அயலகத் தமிழர் தின விழாவை சென்னையில் இரு நாட்கள் (ஜனவரி - 11, 12) நடத்துகிறது.

நந்தம்பாக்கம், சென்னை வர்த்தக மையத்தில் நேற்று நடைபெற்ற இந்த விழாவில் இலங்கை, மலேசியா, ஆஸ்திரேலியா, சிங்கப்பூர், துபாய், இங்கிலாந்து, அமெரிக்கா உள்ளிட்ட 58 நாடுகளிலிருந்து தமிழ் வம்சாவளியினர், அமைச்சர் பெருமக்கள், கல்வியாளர்கள், கவிஞர்கள் உள்ளிட்டோர் பங்கேற்றனர்.

அயல்நாடுகளில் வாழும் 1400க்கும் மேற்பட்டோர் இரண்டு நாள் நடைபெறும் இம்மாநாட்டில் பங்கேற்பதற்குப் பதிவுகள் செய்தனர். இதில், 218 சர்வதேச தமிழ் சங்கங்கள், 48 பிற மாநில தமிழ் சங்கங்கள் ஆகியவற்றைச் சேர்ந்த அயலகத் தமிழர்கள் பங்கேற்றனர்.

கண்காட்சி அரங்குகள் - புத்தக வெளியீடு!

முதல் நாளான நேற்று (ஜனவரி 11), இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் விழாவைத் தொடங்கி வைத்துச் சிறப்புரை ஆற்றினார். அத்துடன் இங்கு அமைக்கப்பட்டுள்ள நார்பதுக்கும் மேற்பட்ட அயலகத் தமிழர் கண்காட்சி அரங்குகளையும் திறந்து வைத்தார். மேலும், கலைஞர் நூற்றாண்டை முன்னிட்டுச் சிறப்பு நேர்வாக அயலகத் தமிழர்களின் புத்தக வெளியீடு நிகழ்ச்சியும் நடைபெற்றது.

கலந்துரையாடல்கள் - கவியரங்கம்!

இந்த விழாவில் சிறப்பு நிகழ்ச்சிகளாக நான்கு கலந்துரையாடல்களும் ஒரு கவியரங்கமும் நடைபெற்றன. முதல் அமர்வாக நிதி, மனிதவள மேலாண்மை மற்றும் தொல்லியல்துறை அமைச்சர் தங்கம் தென்னரசு தலைமையில் தமிழின் தொன்மை - தொடர்ச்சி குறித்து துறைசார் வல்லுநர்கள் தங்கள் கருத்துகளைப் பகிர்ந்தனர்.

அதைத் தொடர்ந்து, கவிப்பேரரசு வைரமுத்து தலைமையில், சிந்து சமவெளி முதல் செயற்கை நுண்ணறிவு வரை - தொலைநோக்குச் சிந்தனையும் செயலும்' என்ற தலைப்பில் கவியரங்கம் நடைபெற்றது.

பின்பு, நாடாளுமன்ற உறுப்பினர் கலாநிதி வீராசாமி தலைமையில் அயலகத் தமிழர்களுக்காக தமிழ்நாடு அரசு முன்னெடுத்துச் செயல்படுத்தும் திட்டங்களான அயலகத் தமிழர்களுக்கு அளிக்கப்படும் அடையாள அட்டை, காப்பீடு வசதி, திருமண உதவித் திட்டம் போன்ற நலத் திட்டங்கள் குறித்த விவரங்களும், சிறப்புக் கலந்துரையாடலும் நடைபெற்றது.

அடுத்தடுத்த நிகழ்வுகளாக தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன் தலைமையில் 'ஒளிரும் எதிர்காலம் - வாய்ப்புகளும் சவால்களும்' என்ற தலைப்பிலும், தொழில்துறை அமைச்சர் முனைவர் டி.ஆர். பி.ராஜா தலைமையில் 'வணிகத்தில் தமிழர்கள் - வாய்ப்பும் வளர்ச்சியும்' என்ற தலைப்பிலும் கலந்துரையாடல்கள் நடைபெற்றது.

'எனது கிராமம்' எனும் முன்னோடித் திட்டம்!

தமிழ்நாடு முதல்வர் மு.க.ஸ்டாலின் அவர்



கள் இரண்டாம் நாளான இன்று (ஜனவரி 12ம் தேதி) விழாப்பேருரை நிகழ்த்துவதுடன் 'எனது கிராமம்' என்னும் முன்னோடித் திட்டத்தையும் தொடங்கி வைக்கிறார். இத்திட்டத்தின் கீழ் தமிழ்நாட்டில் தாங்கள் பிறந்த கிராமத்தை மேம்படுத்த விரும்பும் அயலகத் தமிழர்கள் அதற்குரிய நிதியை அளித்து இத்திட்டத்தின் வாயிலாகச் செயல்படுத்த வகை செய்யப்பட்டுள்ளது. நிகழ்ச்சியில் சிங்கப்பூர் உள்துறை மற்றும் சுட்டத்துறை அமைச்சர் கா.சண்முகம் தலைமை விருந்தினராகப் பங்கேற்கிறார்கள் என்பது குறிப்பிடத்தக்கது.

அயலகத் தமிழர்களுக்கு விருதுகள்!

விழாவின் முக்கிய நிகழ்வாக 'வேர்களைத் தேடி' திட்டத்தின் கீழ் ஆஸ்திரேலியா, கனடா, ஃபிலிப்பைன், இலங்கை உள்ளிட்ட நாடுகளைச் சேர்ந்த 57 அயலகத் தமிழ் மாணவர்கள் தாங்கள் பண்

பாட்டுச் சுற்றுலா சென்ற அனுபவங்களைப் பகிர்ந்துகொள்ளும் நிகழ்ச்சி நடைபெறுகிறது.

முதலமைச்சர் அவர்கள் தமிழ் இலக்கியம், கல்வி, சமூக மேம்பாடு, மகளிர் நலன், வணிகம், தொழில்நுட்பம், விளையாட்டு, மருத்துவம் ஆகிய 8 பிரிவுகளில் அயலகத் தமிழர்களுக்கு விருதுகள் வழங்குகிறார்கள்.

முதல் நாளின் தொடர்ச்சியாக இரண்டு கலந்துரையாடல்கள் நடைபெறும். ஐந்தாவதாக, நாடாளுமன்ற உறுப்பினர் திருச்சி சிவா 'தமிழ் மொழி வளர்ச்சியில் அயலகத் தமிழர்களின் பங்களிப்பு' குறித்த அமர்வின் சிறப்பு விருந்தினராகப் பங்கேற்கிறார்.

அயலகத்தில் தமிழ்க்கல்வி கற்றல், கற்பித்தல் குறித்த விவாத அமர்வு பள்ளிக் கல்வித் துறை அமைச்சர் அன்பில் மகேஸ் பொய்யா மொழி தலைமையில் நடைபெறுகிறது.

தமிழர்களின் பண்பாடு மற்றும் பாரம்பரியத்தை வெளிப்படுத்தும் விதமாக நாட்டுப்புற இயல், இசை, நடனம் உள்ளிட்ட கலை நிகழ்ச்சிகளுடன் குறிப்பாக தமிழ்நாடு திட்டக்குழு உறுப்பினர் நர்த்தகி நடராஜ் அவர்களின் நடன நிகழ்ச்சியும் அரங்கேற்றப்பட்டது.

தமிழர் மரபு மற்றும் பண்பாடுகளை விளக்கும் வகையில் தமிழர் நலன், தமிழர் கலை பண்பாடு, வணிகம், தமிழின் தொன்மை, தொடர்ச்சி, சர்வதேசத் தமிழ்ச் சங்கம் என்னும் கருப்பொருள்கள் வாரியாகக் கண்காட்சி அரங்குகள் அமைக்கப்பட்டுள்ளன.

தமிழர் கலை பண்பாடு மற்றும் வணிகத்தை விளக்கும் அரங்குகளும், தமிழின் தொன்மை மற்றும் தொடர்ச்சி குறித்து தமிழ்நாடு பாடநூல்கழகம், தமிழ் வளர்ச்சித் துறை, தமிழ் தொல்லி

யல் துறை, தமிழ் இணையக் கழகம், இலங்கை தமிழ்க் கலை கண்காட்சி, அரங்குகளும், சர்வதேசத் தமிழ்ச் சங்கங்கள் கண்டங்கள் வாரியான அரங்குகளும் அமைக்கப்பட்டுள்ளன.

காட்சி அரங்குகள்!

இவற்றுடன், முதலமைச்சர் அவர்களின் கனவுத்திட்டமான "நான் முதல்வன் திட்டம் மற்றும் சிப்காட், வழிகாட்டி (கைடன்ஸ்), டிட்கோ, சிட்கோ உள்ளிட்ட துறைகளின் காட்சி அரங்குகளும் இடம்பெற்றுள்ளன. சுற்றுலா வளர்ச்சித் துறை மற்றும் பூம்புகார், தமிழ் வளர்ச்சித் துறை, கோ ஆப்டெக்ஸ், அயலக நலத்துறை ஆகிய துறைகளின் செயல்பாடுகளை விளக்கும் காட்சி அரங்குகளும் இடம்பெற்றுள்ளன.

வெளிநாடு வாழ் தமிழர்கள் இங்கு முதலீடுகள் செய்வதற்கான வசதி வாய்ப்புகளை குறித்து விளக்குவதற்காக ஸ்டாட் அப், டிஎன்ஃபேம் உள்ளிட்ட கண்காட்சி அரங்குகளும் அமைக்கப்பட்டுள்ளன என்பது மிகவும் குறிப்பிடத்தக்கது.

இக்கண்காட்சி அரங்குகளைக் காண்பதன் மூலம் தமிழ்நாடு முதலமைச்சர் மு.க.ஸ்டாலின் அவர்கள் அயலகத் தமிழர் நலன் கருதி ஆற்றி வரும் அரும்பணிகளையும் அயலகத் தமிழர் தாய்த் தமிழ் நாட்டின் மீது கொண்டுள்ள ஈடுபாடுகளையும் பொதுமக்கள் அறிந்து மகிழும் வாய்ப்புகள் ஏற்படும்.

இந்த விழாவிற்கு சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் செஞ்சி கே.மஸ்தான் முன்னிலை வகித்தார். அயலகத் தமிழர் நல வாரியத்தின் தலைவர் கார்த்திகேய சிவசேனாதிபதி வரவேற்புரை ஆற்றினார்.

பொங்கல் திருநாளை முன்னிட்டு

சென்னையில் இருந்து இன்று முதல் சிறப்புப் பேருந்துகள் இயக்கம்!

சென்னை, ஜன. 12- பொங்கல் திருநாளை முன்னிட்டு சென்னையில் இருந்து இன்று முதல் சிறப்பு பேருந்துகள் இயக்கப்பட உள்ளன.

பொங்கல் திருநாளை முன்னிட்டு, சென்னையில் இருந்து 6 இடங்களில் இன்று முதல் 3 நாட்களுக்கு

சிறப்பு பேருந்துகள் இயக்கப்பட உள்ளன. மாதவரம், தாம்பரம் சாண்டோரியம் மெப்ஸ், பூவிருந்த வல்லி, கோயம்பேடு, கிளாம் பாக்கத்தில் இருந்து பேருந்துகள் இயக்கப்பட இருக்கின்றன.

சிறப்பு பேருந்துகள்

உள்பட மொத்தம் 19 ஆயிரத்து 484 பேருந்துகள் இயக்கப்பட உள்ளன.

சென்னையில் இருந்து வெளியூர் களுக்கு 4 ஆயிரத்து 706 சிறப்பு பேருந்துகள் இயக்கப்பட உள்ளன.

பொதுமக்களின் வசதிக்காக, கோயம்பேடு பேருந்து நிலை

யத்திலிருந்து இதர பேருந்து நிலையங்களுக்கும் செல்ல ஏதுவாக மாநகர போக்குவரத்துக் கழகத்தின் சார்பில் இணைப்புப் பேருந்துகள் 24 மணி நேரமும் இயக்கப்பட உள்ளன என தமிழ்நாடு போக்குவரத்துத் துறை சார்பில் தெரிவிக்கப்பட்டுள்ளது.

துணைவேந்தர் ஜெகநாதன் மீதான முறைகேடு!

பெரியார் பல்கலையில் காவல்துறை மீண்டும் சோதனை!

சேலம், ஜன. 12- துணைவேந்தர் ஜெகநாதன் மீதான முறைகேடு விவகாரத்தில் பெரியார் பல்கலைக்கழகத்தில் காவல்துறையினர் மீண்டும் சோதனை நடத்தினர்.

சேலம் பெரியார் பல்கலைக்கழக துணைவேந்தர் ஜெகநாதன், பல்கலைக்கழக நிர்வாகத்தில் பல்வேறு முறைகேடுகள் செய்ததாக

குற்றச்சாட்டு எழுந்தது. குறிப்பாக, போலி ஆவணங்கள் தயாரித்து தனியார் நிறுவனங்களிடம் புரிந்துணர்வு ஒப்பந்தங்கள் செய்ததாக புகார் எழுந்தது.

இதுகுறித்து பல்கலைக்கழகத்தின் சட்ட ஆலோசகர் இளங்கோவன் அளித்த புகாரின் பேரில் வழக்குப்பதிவு செய்த காவல்துறையினர், ஜெகநாதனை

செய்தனர். நேற்று மீண்டும் சோதனை நடத்தினர்.

பல்கலைக்கழக வளாகத்தில் உள்ள 6 இடங்களில் 30க்கும் மேற்பட்ட காவல்துறையினர் சோதனையில் ஈடுபட்டனர். பெரியார் பல்கலைக்கழகத்தில் நடைபெற்ற முறைகேடு வழக்கு தொடர்பாக ஏற்கனவே 7 இடங்களில் சோதனை நடைபெற்றது குறிப்பிடத்தக்கது.

ஊழல் - முறைகேடு புகார்களுக்குள்ளான பல்கலை துணைவேந்தர் ஜெகநாதனைச் சந்திக்க

ஆர்.என்.ரவியின் சேலம் வருகையைக் கண்டித்து ஆர்ப்பாட்டம்!

மாணவர் இயக்கங்களின் கூட்டமைப்பினர் கருப்புக் கொடியைந்தி கண்டன முழக்கம்!

சேலம், ஜன. 12- ஆளுநர் ஆர்.என்.ரவியின் சேலம் வருகையைக் கண்டித்து தமிழ்நாடு மாணவர் இயக்கங்களின் கூட்டமைப்பு சார்பில் கருப்புக்கொடி ஏற்றி ஆர்ப்பாட்டம் நடைபெற்றது.

சேலம் பல்கலைக்கழக துணைவேந்தர் ஜெகநாதன் மீது பல்வேறு முறைகேடு புகார்கள் எழுந்துள்ளன. இது தொடர்பாக கைது செய்யப்பட்ட இவர், தற்போது நிபந்தனை ஜாமீனில் உள்ளார். இந்நிலையில், பெரியார் பல்கலைக்கழக கலந்துரையாடல் நிகழ்ச்சியில் பங்கேற்க வந்த ஆளுநர் ஆர்.

என்.ரவியை துணைவேந்தர் ஜெகநாதன் வரவேற்றார். இதனால் பல்வேறு சந்தேகங்கள் எழுந்துள்ளன.

துணைவேந்தர் மீது பல்வேறு ஊழல் மற்றும் முறைகேடு குற்றச்சாட்டு இருக்கும் நிலையில் அவரை ஆளுநர் சந்தித்து சர்ச்சையை ஏற்படுத்தியுள்ளது. சாட்சியங்களைக் கலைக்கவும், முறைகேடு புகாரில் சிக்கியுள்ள துணைவேந்தரைக் காப்பாற்றவும் ஆளுநர் முயற்சிப்பதாக கூறப்படுகிறது. நிபந்தனை ஜாமீனில் உள்ள துணைவேந்தரை ஆளுநர் சந்திக்க வேண்டிய கட்டாயம் என்ன என்பதும், அவரை துணைவேந்தர் பதவியிலிருந்து நீக்காது ஏன் என்றும் பல்வேறு தரப்பினரும் கேள்வி எழுப்பியுள்ளனர்.

ஆளுநர் ஆர்.என்.ரவியின் சேலம் வருகையைக் கண்டித்து தமிழ்நாடு மாணவர் இயக்கங்களின் கூட்டமைப்பு சார்பில் கருப்புக்கொடி ஏற்றி ஆர்ப்பாட்டம் நடைபெற்றது. அப்போது, கண்டன முழக்கங்களும் எழுப்பப்பட்டன.

இந்த ஆர்ப்பாட்டத்தில் தி.மு.க. மாணவர் அணியினர், திராவிடர் கழக மாணவர் அமைப்பினர், அனைத்திந்திய இளைஞர் பெருமன்றம்,

இந்திய மாணவர் சங்கம், விடுதலைச் சிறுத்தைகளின் மாணவர் அமைப்பு, காங்கிரஸ் மாணவர் இயக்கம் உள்ளிட்ட அமைப்புகளைச் சேர்ந்த ரொஸ்தாமனோர் கலந்து கொண்டனர்.

பெரியார் பல்கலைக்கழக வரலாற்றில் இது போன்று ஆளுநர் வருகையின் பொழுது ஒட்டுமொத்த மாணவர் அமைப்பினரும் போராட்டத்தில் ஈடுபடுவது இதுவே முதல் முறையாகும்.

இதனிடையே, போராட்டத்தில் ஈடுபட்ட மாணவர்களை காவல்துறையினர் கைது செய்தனர்.

வங்க முதலமைச்சர் மம்தா பாணாஜி விமர்சித்துள்ளார்.

இதேபோல், விஷ்வ இந்தியா பரிஷத் அமைப்பின் செயல் தலைவர் அலோக் குமார் விடுத்த அழைப்பை சமாஜ்வாதி தலைவரும், உத்தரப்பிரதேச முன்னாள் முதலமைச்சருமான அகிலேஷ் யாதவ் நிராகரித்துள்ளார். அழைப்பு இதேபோலவே மத்திய மற்றும் தேசியவாத காங்கிரஸ் கட்சிகள் தெரிவித்துள்ளன. ராமர் பா.ஜ.க.வுக்கு மட்டும் சொந்தம் இல்லை என உத்தவ் தாக்கீது வின் சிவசேனா விமர்சித்துள்ளது.

ராமர் கோயில் திறப்பு விழா புறக்கணிப்பு!

காங்கிரஸ் உள்ளிட்ட எதிர்க்கட்சிகள் அறிவிப்பு!

புதுடெல்லி, ஜன. 12- ராமர் கோயில் திறப்பு விழாவை புறக்கணிப்பதாக காங்கிரஸ் உள்ளிட்ட எதிர்க்கட்சிகள் அறிவித்துள்ளன.

உத்தரப்பிரதேச மாநிலம் அயோத்தியில் வரும் 22ம் தேதி நடக்கும் ராமர் கோயில் திறப்பு விழா, ஆன்மிகவிழா அல்ல என்றும் பா.ஜ.க., ஆர்.எஸ்.எஸ். ஏற்பாடு

செய்துள்ள அரசியல் விழா என்று காங்கிரஸ் தெரிவித்துள்ளது. கடமொனப் பணி முழுமை யாக முடியாத நிலையில், ஆர்.எஸ்.எஸ். மற்றும் பா.ஜ.க. தலைவர்கள், தேர்தல் ஆதாயத்துக்காக அவசரமாக ராமர் கோயில் திறப்பு விழாவை நடத்துவதாக காங்கிரஸ் கூறியுள்ளது.

நிகழ்ச்சி என தெளிவாக தெரிவதால், மல்லிகார்ஜுன கார்கே, சோனியா காந்தி, ஆதிர் ரஞ்சன் சவுத்ரி ஆகியோர் பங்கேற்க மாட்டார்கள் என்று காங்கிரஸ் தெரிவித்துள்ளது.

மார்க்சிஸ்ட் கட்சியும் திறப்பு விழாவை புறக்கணித்துள்ளது.

ராமர் கோயில் திறப்பு விழா அரசியல் நாடகம் என மேற்கு

ஆர்.எஸ்.எஸ்., பா.ஜ.க.